

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

அம்மாஸத்ரம் ஸேஷாத்ர்யாசார்ய விரசிதம்
|| ஸ்ரீ கோபாலார்யமஹாதேஸிகமங்களம் ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜமஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ ஸ்ரீ கோபாலார்யமஹாதேஸிகமங்களம் ॥

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

வேதாந்த லக்ஷ்மணமுநிம் ஸ்ரீஹ்யாஸ்யஸ்வருபிணம் |
அண்ணயார்யபதாம்போஜப்ருங்கம் மத்குருமாஸ்ரயே ॥

ஜ்ஞாநாநுஷ்டாநவைராக்யநிதயே குணஸிந்தவே |
த்ரய்யந்ததேஸிகாயாஸ்து கோபாலார்யாய மங்களம் ॥ 1 ॥

விக்ரமே கந்யகாமாஸி பூர்வாஷாடே குணோத்தரே |
ஆத்ரேயகுலதுங்காப்தௌ அவதீர்ணாய மங்களம் ॥ 2 ॥

த்ரய்யந்தலக்ஷ்மணமுநே: யதிஸேகரருபிண: |
லப்தாகமாந்தயுக்மாய கோபாலார்யாய மங்களம் ॥ 3 ॥

கும்பகோணாக்யநகரம் ஸார்ங்கராஜநிஷேவிதம் |
யந்நித்யவாஸதோ திவ்யதாமபூத் தஸ்ய மங்களம் ॥ 4 ॥

ஸ்ரீஸடாரியதீஸாநதேஸிகாம்ஸதயா ஹ்யயம் |
ஸம்ரக்ஷணாயாவதீர்ண: இத்யுக்தாயாஸ்து மங்களம் ॥ 5 ॥

ஸ்ரீநாதயாமுநாசார்ய லக்ஷ்மணார்யமுநித்ரயம் |
அம்ஸேந யதிதாம் ப்ராப்ய யம் ஸ்ரிதம் தஸ்ய மங்களம் ॥ 6 ॥

ரஹஸ்யத்ரயஸாராப்தி மந்தநோத்தஸுதாமயீ |
யேந ஸாராஸ்வாதிநீ ஸா ரசிதா தஸ்ய மங்களம் ॥ 7 ॥

ஸர்வசேதநஸர்வார்த்த ஸித்திதோ யேந நிர்மித: |
நிக்ஷேபசிந்தாமணிராட் தஸ்மை ஸேவ்யாய மங்களம் ॥ 8 ॥

ஆஹ்நிக த்யாநஸோபாந தஸநிர்ணயகாரிணே |
ஹ்ருத்பத்மஸ்தஸ்ரீஹ்யாஸ்ய பதஹம்ஸாய மங்களம் || 9 ||

த்ரயீ சூடார்யநாம்நாம் ய: ஸஹஸ்ரமகரோத்குரு: |
விஷ்ணுசித்தாதிகாதார்த்த தாயிநஸ்தஸ்ய மங்களம் || 10 ||

யத்ஸம்ப்ரதாயநிஷ்ணாதா: ஜ்ஞாநாநுஷ்டாநராஸய: |
பவித்ரயந்தி குரவோ லோகாம்ஸ்தஸ்யாஸ்து மங்களம் || 11 ||

யஸஸ்ஸத்கார லாபேச்சா வர்ஜிதோ பகவஜ்ஜநே |
நித்யதாஸோ நிர்மமோ ய: ஸர்வஜ்ஞஸ்தஸ்ய மங்களம் || 12 ||

கார்ஹஸ்த்யே ப்ராப்தவேதாந்த பரமைகாந்திநாம் முதே |
சரமே ஹம்ஸதாம் ப்ராதோ யஸ்தஸ்மை மங்களம் ஸதா || 13 ||

யோ கீர்த்தயந்தி ஸேஷாத்ரிவர்யோக்தம் மங்களம் த்விதம் |
தேஷாம் நித்யமங்களம் ஸ தத்யாத் கோபாலதேஸிக: || 14 ||

முநித்ரய நமஸ்க்ருதே நிகிலலோக ஸஞ்ஜீவந-
த்ரயீமகுட தேஸிக ப்ரவர திவ்ய ரூபே குரௌ |
உதாரகுணஸாகரே கலிதமிஸ்ரஹ்ருத்பாஸ்கரே
ரதிர்மம ஸதா பவத்வமிதபூம்நி கோபாலகே || 15 ||

ஸ்ரீமாந் கோபாலஸூரிர்ஹயவதந க்ருபா-
லம்பிதாஸ்சர்யபூமா-
ப்ரஜ்ஞாசாரித்ரஸாந்திப்ரப்ருதி குஸுமஸந்-
தாநகல்பத்ரும: ஸ்தாத் |
த்ரய்யந்தார்யாவதார: ஸகலநதஜநோ-
ஜ்ஜீவநே பத்த தீக்ஷ:
யச்சந் த்ரிப்யோ முநிப்யோ ஸ்ருதிமகுடகுரோ:
ஸம்ப்ரதாயம் ஸ்ரியை ந: || 16 ||

ஸ்ரீமுநித்ரய ஸித்தாந்த பத்மிந்யுல்லாஸபாஸ்கர: |

கோபாலதேஸரிக: ஸ்ரீமாந் ஜேஜீயாத் ஸந்ததம் புவி || 17 ||

|| இதி ஸ்ரீ கோபாலார்யமஹாதேஸரிகமங்களம் ஸம்பூர்ணம் ||

கவிதார்க்கிகஸிம்ஹாய கல்யாணகுணஸாலிநே |

ஸ்ரீமதே வேங்கடேஸாய வேதாந்த குரவே நம: ||